

BEZQA U XAGHRA

Meta konna tfal konna nigru u nifirhu, nilaghbu, inpartu u naghtu l-affarijiet tal-logħob lil xulxin. U kultant, ghax it-tfal dejjem tfal xi hadd minna kien jerga' jibdielu wara ftit u jibda jnewwah ghax irid lura l-hwejjeg li jkun ta jew partat. M'ghandniex xi ngħidu, l-iehor ma jkunx irid jaghti lura l-oġġett li jkun ha ghax "min jaghti ma jergax jiehu". Biex ma jinqalax dat-tilwim, malli jsir il-partit ġieli konna naghmlu *bezqa u xaghra*: jiġifieri wiehed jiġbed xaghra minn ras l-iehor u dan, waqt li tkun fl-art, jobżoq fuq ix-xaghra. B'hekk kulhadd kien ikun jaf li l-ftehim ma jinhallx. U biex tiegħu lura l-oġġett li tkun tajt — hekk konna ngħidu — trid terga twahhal ix-xaghra f'potha u tibra' r-riq mill-art.

Jekk nieqfu nahsbu ftit naraw li d-drawwa tat-tfal li semmejna tiġbor fiha l-fdalijiet ta' kuntratt primittiv mibni mhux fuq il-kitba imma fuq il-kelma mogħtija lil xulxin u mwettqa biċ-ċerimonja sempliċi ta' *bezqa u xaghra*. Fil-moħħ primittiv, bħala biċċa mill-ġisem, dawn kienu jiġsru ż-żewġ bnedmin u kellhom bħal setgħa msahħra (maġika) fuq dak li jkun jekk jerga' lura minn kelmtu. M'hemm x aghar milli tikser il-kelma li tkun tajt; il-Malti iġhidilna: "Il-barri jintrabat minn grunu u l-bniedem jintrabat minn kelmtu". Imma dil-"kelma" titlob bħal ċerimonja zghira. Għalhekk fost in-nies primittivi, sew tal-imġhoddi kemm tal-lum, insibu drawwiet bħal dawn, fosthom dik li jhalltu jew jixorbu demm xulxin (blood covenant). U bħad-demm hekk ukoll il-bżieq. Frazer iġhidilna li fost il-Wachagen tal-Afrika tal-Lvant, meta tnejn minn nies jagħmlu ftehim solenni li ma jinhallx, ġieli jobżqu f'halq xulxin, u n-Nandi tal-British East Africa biex iwettqu ftehim, ngħidu ahna żwieġ jew bejgħ ta' frat jew tagħam, jobżqu bħala turija li l-ftehim sar (1). Fl-Iskozja qrajt li hemm blata fejn il-halfa kienet issir billi jobżqu fuqha. Donald A. Mackenzie fil-ktieb "Scottish Folk-Lore and Folk Life" (2) iġhid hekk: Near Edinburgh market cross is the "heart of Midlothian", formed by granite setts in the street. The custom of spitting on the centre of it is still practised. In former times luck was secured, increase ensured and compacts made by spitting upon a stone. Fish wives spat upon the first silver coin received when vending fish; livestock dealers spat on

their palms when a bargain was arranged and before they shook hand. Brand refers to the spitting custom in the north of England when asseverations were made. Colliers who combined to demand an increase of wages spat upon a stone "by way of cementing their confederacy". "Hence", adds Brand, "the popular saying, when persons are of the same party or agree in sentiments that they spit upon the same stone." Ahna wkoll f'pajjiżna darba kella l-Imhallet tal-Beżqa, u sallum meta rridu niġbdu s-saħta fuq xi hadd, nobzqu waqt li ngħidu kelmiet bħal "Hajż", "Iżzi għalik" "Pu għal wiċċek".

Twemmin u drawwiet li għandhom x'jaqsmu max-xagħar għandna hafna Malta. Nafu li bniedem muswaf ngħidu li hu b'saħħtu — haġa li tfakkarna fil-grajja ta' Sansun fil-Bibbja u li nsibuha wkoll fost in-nies ta' Amboyna fl-East Indies (3). Fir-rhula tagħna għadhom sallum jemmnu li meta xebba jew mara taqta' xagħarha ahjar tiġbor ix-xagħar u terfghu xi mkien, għax jekk xi hadd isibu jista jagħmillek magħmul. Sal-1676 u wara, naqraw li meta kien imut xi hadd kienu jidhlu *n-newwieħa fil-kamra tal-mejjet* u jibdew jixehru u jibku, jagħtu fuq sidirhom u jqattgħu xagħarhom u jitfghuh fit-tebut, u saħansitra kienu jaqtgħu x-xagħar ta' denb iż-żiemel tal-mejjet. L-irġiel nies il-mejjet kienu joħorġu mid-dar wara tmint ijiem, imma bil-lehja twila. Uħud jemmnu wkoll li meta jaqagħlek xagħrek kmieni għax tkun taħseb jew għaref hafna u għalhekk iġħidu: "L-ebda hmar m'hawn fartas".

Issa dan kollu jurina li x-xagħar kien jitqies bħala haġa l-iktar importanti fil-bniedem u għalhekk ma nistagħgbux kif dahal fid-drawwa jew "kuntratt" li semmejna fil-bidu. Qabel ma bdew isiru l-kuntratti bil-miktub skond il-ligi, il-bdil, tpar-tit jew għoti ta' artijiet, oqsma, bini, eċċ. kien isir quddiem ġirien u xhieda oħra. Imbagħad, taht is-sistema fewdali, il-kitba kienet twettaq il-bejgħ li jkun ġa sar qabel permezz ta' ċerimonja żgħira. Kienu jmorru fuq il-post, il-bejjieġh u x-xerrej, u jiehdu magħhom ix-xhieda u l-ġirien li jkollhom interess fit-trufijiet tal-art li sa tinbiegħ. U s-sid jew bejjieġh kien jaqta' żaġuna jew jerfa' ponn hamrija eċċ. u jagħtih lill-iehor quddiem kulhadd bħala sinjal tal-pussess tal-art u l-bini ta' fuqha (4). Iktar wara kienu jużaw hwejjeġ oħra biex jagħtu l-pussess. Daqqiet kien jingħata *per unum ramum arboris* (b'fergħa ta' siġra), oħra *per fustem et per baculum* (biz-zokk u

bil-baklu) jew *per hašpam vel annulum* (bil-molla jew ċurkett), *per cultellum* (bis-sikkina), *per crucem* (bis-salib), u bi hwejjeg ohra. U ma' dawn insibu wkoll li wahda mid-drawwiet kienet li jaqtghu troffa xaghar quddiem l-altar; hekk ghamel William Earl of Warwick meta ta xi artijiet lill-knisja ta' St. Pancras ta' Lewes (*per capillos capitis suis.....quos absceidit de capitibus suis cum cultella ante altare* (5). Jiġifieri nafu fiż-żgur illi l-qtugh u l-ghoti ta' ftit xaghriet fiż-żmenijet tan-nofs kien jintuża bħala rahan li jwettaq il-bejgh jew trasferiment ta' artijiet minn bniedem għal ieħor.

Quddiem xhieda bħal din, dik il-loghba li konna nilagħbu meta konna tfal, tiehu importanza li qatt ma konna nobsr u fiha. *Beżqa u xaghra!* Fdalijiet ta' drawwa qadima li taghha għad ma nstabux dokumenti miktuba f'Malta. Hekk hafna drabi, taht il-wieċ tal-loghob tat-tfal jirnexxilna nsibu t-tifkira ta' hwejjeg u drawwiet li darba wahda kienu tal-ikbar importanza u serjetà fil-hajja ta' kuljum.

G. CASSAR PULLICINO.

-
- (1) J. G. Frazer: *Folklore in the Old Testament*, Vol. II., London, 1918, pp. 91-93.
 - (2) *Op. cit.* p. 259-260.
 - (3) J. G. Frazer: *op. cit.*
 - (4) Amy G. Foster: *Consecrating Practice from Local Records*, Leeds, 1948, p. 1, (reprinted from the Thoresby Miscellany Vol. 12, Par 2).
 - (5) *Vide Formulare Anglicanum or A Collection of Ancient Charters and Instruments of Divers Kinds taken from the Originals.....* edited by Thomas Madox, London, 1702, p. X.